

## STUTT SAGT

## Nýggjar ferjur

Eitt norskt felag fer nú at byggja nakrar ferjur, sum skulu fáa fleiri ferðafólk at njóta náttúruna á teimum longu firðunum í Vestur-noregi.

Í fyrsta umfari er ætlanin at byggja tvær bilferjur, sum skulu sigla á Hjørundfjørðinum og Geirangerfjørðinum, og gongst sum ætlað fara tær í rutu í 2008. Skipini, ið verða bygd sum tvíkiljur, verða 44 metrar long, og kostnaðurin fyri hvørt skipið

fer at liggja oman fyri 60 milliónir norskar krónur.

Á summum rutum skulu tær nýggju ferjurnar kappast við skip, sum longu sigla har, men reiðarið ivast ikki í, hvør fer at vinna kappingina. Næstan allur yvi8rbygningurin á ferjunum verður úr glasi, og tað fer at geva ferðafólkunum heilt aðrar møguleikar enn teir, sum verandi skip bjóða, sigur reiðarið.

## Atsókn var hevnd

Bumbuatsóknin á fritíðaroyggi Bali í fjór var hevnd fyri teir muslimar, sum lata liv í Irak og Afghanistan. Tað segði ákærin, tá rættarmálið imóti fyra víðgongdum monnum byrjaði í morgun.

Rættarmálið er tað fyrsta í sambandi við tilburðin í fjór, tá triggir sjálvmorðsbumbumenn sprongdu seg og 20 onnur fólk í luftina. Indonesisk

myndugleikarnir hava alla tíðina sagt, at tað var yvirgangsfelagsskapurin Jemaah Islamiyah, sum skipaði fyri atsóknini. Felagsskapurin heldur til í Landssynningsasia og sigst vera ein grein av al-Qaeda.

Verða teir fyra mennir funnir sekir, kunnu teir fáa deyðarevning.

## Leita eftir sektleðara

Í USA er samveldisløgreglan FBI farin at leita eftir Warren Jeffs, sum stendur á odda fyri teirri víðgongdu kristnu sektini Fundamentalist Church of Jesus Christ of Later Day Saints. Sektin var fyrr partur av momonska trúarsamfelagnum, men fór haðani, tá mormonarnir bannaðu monnum at hava meiri enn eina konu.

FBI sigur, at tann 50 ára gamli Warren Jeffs hevur millum 60 og 70 konur, og løgreglan hevur eisini

illgruna um, at hann hevur havt kynsligt samband við eina gentu, ið er ov ung til slíkt.

– Vit gera alt fyri at fáa fatur á honum, sigur Tim Fuhrman hjá FBI við tíðindastovuna AP, men hann ásannar, at tað kann gerast trupult, tí eingin sigur seg hava sæð Warren Jeffs tey bæði seinastu árin. Løgreglan hevur lovað fólk 100.000 dollarar, um tey kunnu avdúka, hvar maðurin er, men higartil uttan úrslit.

## Loysir seg at vera bankastjóri

Stjórnarnir í teimum stóru norsku peningastovnum fingu rættliga góða lónarhækking í fjór, skrivur Dagens Næringsliv.

Ta storstu lónarhækkingina fekk Finn Haugan, sum er stjóri í Sparbank 1 Midt-Norge. Í 2004 fekk hann 1,87 millión krónur í lón, men í fjór var lónin 2,21 milliónir krónur, og harumframt fekk hann 1,16 millión krónur sum samsýning fyri, at bankin hevði eitt gott ár í fjór, so

hansara lónarhækking var heili 75 prosent.

Í meðal fingu teir norsku bankastjórnarnir 14 prosent meiri í lón í fjór enn í 2004.

Best løntur er stjóri í Storebrand Bank, Per Kumle. Hann fekk 6,8 milliónir krónur í lón í fjór, og tað var 16 prosent meiri enn árið fyri. Næstur honum er Svein Aaser, stjóri í DnB Nor, sum fekk 6,125 milliónir krónur inn á lónarkontuna í fjór.

## UTTAN ÚR HEIMI

## Fólkið í Darfur mist tolið



Jan Egeland tosar við flóttafólk í Kalma-leguni. Lotu seinni mátti hann taka til rýmingar

**ST-sendimaðurin Jan Egeland og fylgi hansara máttu taka til rýmingar, tá ill flóttafólk lögdu á tey. George W. Bush, forseti, mælir til at senda hermenn til Darfur at halda skil á.**

## DARFUR

Árni Joensen:  
fartekst@mail.dk

Glaspetti fuku um oyruni á ST-umboðunum, tá ill flóttafólk brutu rútar í ST-bilunum, og trygdarmenn máttu hjálpa Jan Egeland

burtur frá teimum illu flóttafólkunum.

Jan Egeland, sum samskipar alla neyðhjálpi hjá ST, var komin til Darfur at visaa fólk um, at altjóða samfelagið hevur ikki gloymt tey. Men júst sum hann var í ferð við at greiða frá, rópti ein kvinna, at ein av tulkum hansara hevði verið hermaður hjá tí sera illa lýdda vápnaða Janjaweed-bólkunum, sum hevur beint fyri túsundtals fólk í Darfur tey bæði seinastu árin.

So var alt í einum ruðleika. Fólk herjaðu á ST-bilarnar, og Jan Egeland visti sær eingi onnur ráð enn at taka til rýmingar. Tá avtornaði, lá ein av tulkum

hansara eftirá, og seinni varð ein annar maður myrdur, tá ill flóttafólk herjaðu á eina løgreglustøð hjá afrikanska eindarfelagsskapinum.

## Hermenn til Darfur

Amerikanski forsetin, George W. Bush, segði í gjárkvöldið, at hann hevur biðið Kongressina játta 225 milliónir dollarar, sum skulu brúkast til neyðhjálpi til Darfur, og í fyrsta umfari hevur USA lovað at senda 40.000 tons av mati og øðrum neyðsnyjarvörum hagar.

Men sambært Bush er tað ikki nóg mikið við neyðhjálpi. Teir 7.000 her-

mennir hjá afrikanska eindarfelagsskapinum hava ikki megnað at tryggja frið í Darfur, og tí vil Bush hava ST at senda eitt friðarvarðveitandi herlið hagar. Ætlandi fer Condolleeza Rice, uttanríkisráðharri, at leggja áheitan forsetans fyri trygdarráðið hjá ST í dag.

## Dýr olja ger tey fátæku fátækari

**Tann høgi oljuprisurin kemur teimum fátæku londunum í Afrika og aðrastaðni illa við og er steinur oman á byrðu**

## OLJUPRÍSUR

Árni Joensen:  
fartekst@mail.dk

Altjóða orkustovnurin IEA

sigur, at í 2002 innfluttu tey afrikonsku londini sunnan fyri Sahara-oyðimørkina olju fyri 8,6 milliardir dollarar, men at í fjór var meðalprisurin á olju 55 dollarar fyri tunnuna. Nú er hann oman fyri 72 dollarar, og so mikið meiri mugu londini rinda fyri oljuna.

Fremsti búskaparfrøðingurin hjá Heimsbankanum,

Francois Bourguignon, sigur við Aftenpøsten, at heldur oljuprisurin sær, fer oljan at kosta teimum fátæku londunum í Afrika einar 25 milliardir krónur meiri í ár enn í fjór. Bourguignon sigur, at tey seinastu árin hevur tann hækkingin oljuprisurin ikki havt so stóra ávirkan í teimum fátæku londunum, tí teirra egnu útflutningsvörur hava eisini fingið góðan og hækkingin pris. Men hetta

tykist ikki vera so longur, og tí kann tann dýra oljan fáa álvarssamar avleiðingar, sigur hann.

Francois Bourguignon sigur, at fleiri afrikonsk lond hava lænt pengar til ta dýru oljkuna, men tað gongur ikki í longdini. Tí fer oljan at ávirka búskapin, og tað fáa tey fátækastu at kenna fyrst, sigur hann.